



بِسْمِ اللّٰهِ الرَّحْمٰنِ الرَّحِیْمِ

روداد مجلس عامہ

حوالہ نمبر: 4864/13-20

چھٹی سو سالانہ اجلاس منعقدہ: 4 دسمبر 2022ء

تاریخ: 21 دسمبر 2022ء

ہم اللہ سبحانہ و تعالیٰ کے شکر گزار ہیں کہ اس کے خصوصی فضل و کرم سے انجمن خدام القرآن سندھ، کراچی (رجسٹرڈ) کی مجلس عامہ کا 36 واں سالانہ اجلاس زیر صدارت نگران انجمن خدام القرآن سندھ، کراچی محترم شجاع الدین شیخ صاحب رحمہ اللہ، مورخہ 4 دسمبر 2022ء بروز اتوار صبح 9:30 بجے بمقام دی وینیو بینگوئٹ (The Venue Banquet)، عسکری IV، راشد منہاس روڈ، کراچی منعقد ہوا۔

اجلاس عامہ کے آغاز کے لیے درکار کورم مقررہ وقت صبح 9:30 بجے سے پہلے ہی مکمل ہو گیا اور الحمد للہ اجلاس کا آغاز اپنے طے شدہ پروگرام کے مطابق تلاوت کلام پاک سے ہوا۔ شرکاء میں اراکین انجمن کی تعداد 192 حضرات اور 53 خواتین کی رہی۔ نیز احباب کی کل تعداد (حضرات و خواتین) 125 تھی۔ اس طرح اجلاس ہذا کی کل حاضری "370" رہی۔ اجلاس میں شرکت کرنے والے اراکین انجمن و احباب کے دستخط حاضری شیٹس پر ثبت ہیں۔

جناب ڈاکٹر انوار علی ابرار صاحب (مدیر قرآن انسٹیٹیوٹ گلستان جوہر و رکن شوری) نے اسٹیج سیکریٹری کے فرائض انجام دیے، جبکہ صدر مجلس نگران انجمن محترم جناب شجاع الدین شیخ صاحب رحمہ اللہ کے ساتھ اسٹیج پر صدر انجمن جناب انجینئر سید نعمان اختر صاحب، نائب صدر جناب محمد فیصل منصوری صاحب، سینئر رکن شوری جناب سید نسیم الدین صاحب، مدیر تعلیم و رکن شوری جناب ڈاکٹر محمد الیاس صاحب، رکن شوری جناب سید سلمان صاحب، جناب عارف جمال فیاضی صاحب، اور راقم (محمد سلمان اشرف) موجود تھے۔

ایجنڈے کے مطابق اجلاس ہذا کی روداد حسب ذیل ہے:

آئٹم نمبر 1: تلاوت قرآن مع ترجمہ و نعت رسول مقبول ﷺ

اجلاس کے آغاز میں سورۃ الحشر آیات 18 تا 21 کی تلاوت اور ترجمہ کی سماعت کی گئی۔ بعد ازاں رکن انجمن حافظ ریان بن نعمان نے نعت رسول مقبول ﷺ پیش کرنے کی سعادت حاصل کی۔

انجمن خدام القرآن سندھ کراچی کی مجلس عامہ کا چھٹی سو سالانہ اجلاس منعقدہ: 4 دسمبر 2022ء

صفحہ 5 / 1

ذیلی ادارے

قرآن اکیڈمی ڈیفنسر

مسجد جامع القرآن، خیابان راحت،
درخشاں، اسٹریٹ 34،
فیز 6، ڈیفنسر، کراچی۔
+92-21-35340022-24

قرآن اکیڈمی لیسین آباد

شارع قرآن اکیڈمی
بلاک 9، فیڈرل بی ایریا، کراچی۔
+92-21-36806561

قرآن اکیڈمی کورنگی

متصل مسجد طیبہ،
سیکٹر A/35 زمان ناؤن،
کورنگی نمبر 4، کراچی۔
+92-21-35074664

قرآن انسٹیٹیوٹ گلستان جوہر

مسجد جامع القرآن، سائیکین بیر،
بلاک 14، گلستان جوہر، کراچی
+92-21-34030119

قرآن انسٹیٹیوٹ لطیف آباد

بنگلہ نمبر B-176، بلاک C،
نزد کارڈیو ہسپتال، پونٹ نمبر 2،
لطیف آباد، حیدر آباد
+92-22-3407694

دی ہوا اسلامک سکول

قرآن اکیڈمی کورنگی، متصل مسجد طیبہ،
سیکٹر A/35 زمان ناؤن،
کورنگی نمبر 4، کراچی۔
+92-21-35078600

قرآن مرکز لائبریری

مکان نمبر 861، سیکٹر D-37،
متصل رضوان سونٹیس، لائڈھی نمبر 2
0333-2815528

آئٹم نمبر 2: سابقہ اجلاس منعقدہ 31 اکتوبر 2021ء کی روداد برائے توثیق

راقم نے سابقہ اجلاس منعقدہ 31 اکتوبر 2021ء کی روداد برائے توثیق پیش کی۔ یہ روداد اراکین انجمن کو 30 مارچ 2022ء کو بذریعہ ای میل اور وائس ایپ ارسال کر دی گئی تھی، جبکہ 9 اپریل 2022ء کو انجمن کی ویب سائٹ پر بھی اپلوڈ کر دی گئی تھی۔ مجلس عامہ نے سابقہ اجلاس کی روداد کی توثیق کی۔ بعد ازاں صدر مجلس محترم شجاع الدین شیخ صاحب نے روداد پر توثیقی دستخط ثبت فرمائے۔

آئٹم نمبر 3: افتتاحی کلمات از صدر انجمن

صدر انجمن جناب سید نعمان اختر صاحب نے افتتاحی کلمات ادا فرمائے۔ انہوں نے سب سے پہلے رب کائنات کا شکر ادا کیا کہ اسی کی تائید اور نصرت سے انجمن خدام القرآن سندھ کا 36 واں سالانہ اجلاس منعقد ہوا۔ مزید برآں اسٹیج پر موجود معزز مہمان گرامی، تمام شرکاء مجلس حضرات و خواتین اور خصوصاً اراکین انجمن و احباب کا تہ دل سے شکریہ ادا کیا کہ جن کی بروقت آمد کے سبب طے شدہ وقت پر اجلاس کا آغاز ممکن ہو سکا۔ انہوں نے فرمایا کہ محترم ڈاکٹر اسرار احمدؒ نے اپنی کتاب قرآن حکیم کی قوت تفسیر میں سورۃ ابراہیم آیت نمبر 24 کے حوالے سے یہ بات ارشاد فرمائی ہے کہ تحریک رجوع الی القرآن کا یہ پودا (انجمن خدام القرآن) جو کہ ایک تناور درخت بن کر پورے پاکستان میں اپنی شاخیں پھیلا رہا ہے، اس پوری تحریک میں جڑ کی مانند ہے۔ اسی طرح تنظیم اسلامی جو کہ محترم ڈاکٹر اسرار احمدؒ نے 1975ء میں قائم فرمائی وہ ایک شجرہ طیبہ کی حیثیت رکھتی ہے، اور اس کے برگ و بار پر جو شاخیں ہیں اس کا مقام تحریک خلافت کو حاصل ہے۔ ان دونوں اداروں کے ساتھ تعلق کے ذیل میں رفقاء تنظیم اور اراکین انجمن کو بانی محترمؒ نے تین نصیحتیں کرتے ہوئے اپنی خواہش کا اظہار فرمایا تھا۔ ایک یہ کہ رفقاء تنظیم کی شمولیت انجمن میں عملاً بھڑنی چاہیے۔ لازمی بات ہے کہ ادارے افراد سے بنتے اور چلتے ہیں، لہذا ہمیں اپنے اوقات کا ایک حصہ مقرر کر کے اس ادارے کے لیے وقف کرنا چاہیے۔ دوسری نصیحت خاص طور پر انجمن کے پُرانے وابستگان سے ڈاکٹر صاحبؒ فرماتے تھے کہ محض پڑھنے پڑھانے میں خود کو محدود رکھنا اور عملی تقاضوں سے گریز کرنا یہ دینی اعتبار سے نفع بخش نہیں۔ یعنی انجمن کی رکنیت سے آگے بڑھ کر انقلابی جدوجہد اور تحریک جو تنظیم اسلامی کی صورت میں الحمد للہ موجود ہے اسکی طرف عملاً پیش قدمی کرنی چاہیے۔ اور تیسری نصیحت یہ کہ اس تحریک رجوع الی القرآن میں ایک سالہ رجوع الی القرآن کورس کو خصوصی اہمیت حاصل ہے۔ اُن کی خواہش تھی کہ اراکین انجمن و رفقاء تنظیم زیادہ سے زیادہ خود بھی، اپنے دوست احباب کو بھی، اور اپنے بچوں، بچیوں اور گھر والوں کو بھی اس کورس میں شریک کروائیں۔

آخر میں انہوں نے مطلع فرمایا کہ اللہ سبحانہ و تعالیٰ کی خاص تائید و نصرت سے گلستانِ جوہر میں قرآن اکیڈمی کے قیام کے سلسلے میں کافی پیش رفت ہوئی ہے اور ایک موزوں پلاٹ کے حصول میں بات کافی آگے بڑھ چکی ہے۔ اسی طرح گلشنِ معمار میں ایک صاحب خیر کی جانب سے عطیہ کردہ زمین پر مسجد کے تعمیر کے سلسلے میں ضروری اجازتوں کے حصول میں خاصی پیش رفت ہو چکی ہے، جس کے بعد ان شاء اللہ یہ کام تعمیراتی مراحل میں داخل ہو جائے گا۔ انہوں نے شرکاء مجلس سے گزارش کی کہ خصوصی دعا کا اہتمام فرمائیں کہ اس ضمن میں جو بھی رکاوٹیں ہیں اللہ تعالیٰ اُس کو دور فرمائے اور درکار وسائل کو پردہ غیب سے پورا فرمائے۔ آمین۔

آئٹم نمبر 4: سالانہ رپورٹ برائے سال 2021-22ء برائے منظوری

مدیر تعلیم جناب ڈاکٹر محمد الیاس صاحب نے سالانہ رپورٹ برائے سال 2021-22ء کا خلاصہ بذریعہ Presentation منظوری کے لئے پیش فرمایا۔ سالانہ رپورٹ اجلاس ہذا سے قبل تمام اراکین انجمن کو بذریعہ ای میل اور وائس ایپ ارسال کر دی گئی تھی۔ مزید برآں یہ رپورٹ

سلطان

انجمن کی ویب سائٹ پر بھی اپلوڈ کر دی گئی تھی جو کہ درج ذیل لنک کے ذریعہ حاصل کی جاسکتی ہے۔ اس کے علاوہ جن اراکین کے ای میل اور واٹس ایپ کی تفصیلات دستیاب نہیں تھیں ان کو بذریعہ پوسٹ بھی ارسال کر دی گئی تھی۔ مجلس عامہ نے سالانہ رپورٹ کی منظوری۔

<https://quranacademy.edu.pk/SnapshotView/MedialD/25762/>

آئٹم نمبر 5: آڈٹ شدہ حسابات برائے سال جولائی 2021 تا جون 2022 برائے منظوری

مدیر مالیات جناب ذیشان حفیظ صاحب نے سالانہ آڈٹ شدہ حسابات (جولائی 2021ء تا جون 2022ء) بذریعہ Presentation برائے منظوری پیش فرمائے اور ان کے اہم نکات کی تفصیلات بیان کی۔ مجلس عامہ نے حسابات کو تسلی بخش پایا اور متفقہ طور پر مذکورہ مالیاتی رپورٹ کی منظوری دی۔

مکمل آڈٹ شدہ حسابات سالانہ رپورٹ کا حصہ ہیں اور اوپر دیے گئے لنک کے ذریعہ ملاحظہ کیے جاسکتے ہیں۔

آئٹم نمبر 6: دستوری ترامیم برائے منظوری

راقم نے مجلس عامہ کو مطلع کیا کہ موجودہ دستور مئی 2015 کے سالانہ اجلاس میں منظور کیا گیا تھا۔ بعد ازاں اس کے تحت نظام العمل کی تیاری اور منظوری میں تقریباً ڈیڑھ سال کی طویل مشاورت کے بعد مجلس شوریٰ نے اجلاس منعقدہ 11 فروری 2017ء میں اس کی منظوری دی۔ بنیادی طور پر نظام العمل کی تیاری کے دوران اس کے بعد دستور میں کچھ ترامیم کی ضرورت محسوس کی جاتی رہی اور انہیں یکجا کر کے مجلس عاملہ اور شوریٰ میں تفصیلی مشاورت کے بعد اجلاس ہذا میں برائے منظوری پیش کیا جا رہا ہے۔ یہ ترامیم اجلاس سے قبل بذریعہ ای میل اور واٹس ایپ تمام اراکین انجمن کو ارسال کر دی گئی تھیں، جبکہ وہ اراکین جن کے ای میل اور واٹس ایپ کی تفصیلات ہمارے ریکارڈ میں موجود نہیں تھی انہیں بذریعہ پوسٹ سروس ارسال کر دی گئی تھی۔ اس کے علاوہ انجمن کی ویب سائٹ پر یہ ترامیم جاری کر دی گئی تھیں اور اجلاس میں شریک اراکین کو حاضری لگاتے وقت بھی اس کی نقل فراہم کر دی گئی تھیں۔ (دستوری ترامیم، ان کا موجودہ دستور دفعات کے ساتھ تقابل اور ترامیم کی وجوہات بصورت ضمیمہ منسلک ہے)

دستوری ترامیم پیش کرنے کے دوران تواضع کے لیے وقفہ کیا گیا اور راقم نے اراکین انجمن سے عرض کیا کہ جو بھی رکن انجمن اس سلسلے میں وضاحت طلب کرنا چاہیں تو وقفہ کے دوران مطالعہ کر کے وضاحت حاصل کر سکتے ہیں، جس سے استفادہ کیا گیا۔

وقفہ کے بعد اراکین انجمن کی جانب سے ان ترامیم کو دستور میں شامل کیے جانے کی متفقہ طور پر منظوری دی گئی۔

آئٹم نمبر 7: سابقہ آڈیٹرز کے لیے ہدیہ تشکر کی قرارداد اور آئندہ سال کے حسابات کے لیے آڈیٹرز کا تقرر۔

جناب عاطف محمود صاحب نے رحیم جان اینڈ کمپنی کی جانب سے گزشتہ سال بحیثیت آڈیٹر بلا معاوضہ اپنی خدمات سرانجام دینے پر ان کے لیے ہدیہ تشکر کی حسب ذیل قرارداد پیش کی:

"ہم رحیم جان اینڈ کمپنی کے شکر گزار ہیں اور ان کے جذبے اور خلوص کی صدق دل سے قدر کرتے ہیں کہ انہوں نے انجمن خدام القرآن سندھ، کراچی کے لیے گزشتہ سال سے بلا معاوضہ بحیثیت آڈیٹر خدمات سرانجام دی ہیں۔

دعا ہے کہ اللہ رب العزت ادارہ ہذا کو دنیا و آخرت میں اس کا بہترین صلہ عطا فرمائے۔ آمین!



جناب سعد عبد اللہ اور جناب محمد یاسر شیخ صاحبان نے قرارداد کی تائید کی۔

بعد ازاں جناب احمد علی صاحب نے رحیم جان اینڈ کمپنی کی جانب سے اپنی خدمات اعزازی طور پر پیش کیے جانے پر انہیں رواں مالیاتی سال (جولائی 2022 تا جون 2023) کے آڈٹ کے لیے بحیثیت آڈیٹر مقرر کیے جانے کی قرارداد پیش کی۔

جس کی تائید جناب آفتاب احمد صاحب اور جناب محمد عدنان لطیف صاحب نے کی اور مجلس عامہ نے ان دونوں قرارداد کی منظوری دی۔

آئٹم نمبر 9: دیگر امور بہ اجازت صدر مجلس

کسی رکن انجمن کی جانب سے کوئی اضافی تفصیلات دریافت نہیں کی گئیں۔

آئٹم نمبر 10: ہدیہ تشکر از سیکریٹری انجمن

”تمام حمد و ثناء ذات باری تعالیٰ کے لیے جس کے قبضے میں ہم سب کی جان ہے اور بے شمار درود و سلام ذات اقدس ﷺ پر جنہیں ذات باری تعالیٰ نے تمام جہانوں کے لیے رحمت بنا کر بھیجا، اور جن کے صدقے و طفیل توسط صحابہ کرام رضوان اللہ تعالیٰ اجمعین، تابعین و تبع تابعین، آئمہ کرام اور اساتذہ کرام ہمیں اس دین کا شعور حاصل ہوا۔

قابل احترام اراکین و احباب انجمن! جیسا کہ اس سے قبل میں بارہا اس بات کا اظہار کرتا رہا ہوں کہ بحیثیت سیکریٹری انجمن میرے لیے یہ انتہائی مسرت اور اعزاز کی بات ہے کہ میں اپنی اور تمام اراکین و احباب کی جانب سے ہدیہ تشکر پیش کروں۔ یہ اللہ سبحانہ و تعالیٰ کا ہی فضل و کرم ہے کہ اس نے ہمیں توفیق مرحمت فرمائی کہ ہم اس کارواں کا حصہ بنیں اور اس عظیم کارِ خیر میں اپنا کچھ حصہ ڈالیں۔ یہ اس ہی کی خصوصی شانِ کرمی ہے کہ انجمن خدام القرآن سندھ کا یہ سفر جو آج سے کم و بیش 36 سال قبل شروع ہوا تھا خدمت قرآنی کے اپنے مقصد کے حصول میں حتی المقدور کوشاں ہے۔ رب العزت کے شکر کے ساتھ میں تمام واجب الاحترام اراکین و احباب انجمن کا دل کی گہرائیوں سے شکریہ ادا کرتا ہوں کہ وہ اللہ تعالیٰ کی مدد و نصرت کے طفیل بالواسطہ یا بلاواسطہ اپنا جانی و مالی تعاون جاری رکھے ہوئے ہیں جو کہ اللہ تعالیٰ کے فضل کے بعد اس کام کو جاری رکھنے اور اس کی وسعت کے لیے ایک اہم ذریعہ ہے۔

سنن ابی داؤد کی ایک حدیث کا مفہوم ہے کہ (جو لوگوں کا شکر ادا نہیں کرتا وہ اللہ تعالیٰ کا بھی شکر ادا نہیں کرتا)، لہذا یہ ہدیہ تشکر مکمل نہ ہو گا اگر میں اپنے تمام وابستگان انجمن، خصوصاً عارف جمال فیاضی صاحب اور ان کے ساتھیوں کا بھی شکریہ نہ ادا کر دوں جنہوں نے اس اجلاس کی تیاری اور انعقاد کے لیے انتھک کوششیں کیں۔ میں اللہ تعالیٰ کے حضور دل کی گہرائیوں سے ان کے لیے دعا گو ہوں کہ اللہ سبحانہ و تعالیٰ تمام رفقاء کی گراں قدر کوششوں کو اپنی بارگاہ میں شرف قبولیت عطا فرمائے اور ان کے لیے توشہ آخرت بنا دے۔ آمین

بجملہ تعالیٰ گزشتہ سال کہ طرح امسال بھی رحیم جان اینڈ کمپنی چارٹرڈ اکاؤنٹنٹس کی جانب سے انجمن کے حسابات کی جانچ پڑتال (Audit) کی ذمہ داری بلا معاوضہ ادا کی گئی۔ اللہ رب العزت اُن کے اس جذبہ اتفاق کو قبول فرمائے اور انہیں اس کا بہترین اجر عطا فرمائے۔

آخر میں ہمیشہ کی طرح ایک دفعہ پھر میں تمام اراکین و احباب انجمن سے مودبانہ استدعا کروں گا کہ وہ اپنا مالی و جانی تعاون اسی طرح جاری و ساری رکھیں جس طرح وہ ایک طویل عرصہ سے غیر محسوس طریقہ سے کرتے رہے ہیں اور ہماری اصلاح و انجمن کے کاموں کی بہتری کے لیے اپنی قیمتی آراء و مشوروں سے بلا تکلف و تردد مطلع فرماتے رہیں۔ مزید برآں اپنے دیگر احباب کو بھی اس کارِ خیر میں اپنا حصہ ڈالنے کے ترغیب و تشویق

سید

فرمائیں تاکہ یہ اُن احباب کے ساتھ ساتھ ہم اراکین انجمن کے لیے بھی توشہ آخرت، دارین میں زیادہ سے زیادہ اجر اور صدقہ جاریہ کا موجب ہو۔

رب کریم ہماری مساعی کو شرف قبولیت بخشے اور دانستگی و نادانستگی میں سرزد ہونے والی ہماری خطاؤں کو کوتاہیوں سے درگزر فرمائے اور ہم سب کا حامی و ناصر ہو۔ آمین“

آئٹم نمبر 11: صدارتی کلمات و دعاء از نگران انجمن جناب شجاع الدین شیخ صاحب حفظہ اللہ

نگران انجمن نے ابتداءً بانی انجمن محترم ڈاکٹر اسرار احمدؒ کی اراکین انجمن اور رفقاء تنظیم اسلامی کے لیے کی گئی نصیحت اور وصیت کا ایک بار پھر اعادہ فرمایا کہ رفقاء تنظیم اسلامی لازماً انجمن خدام القرآن کے رکنیت اختیار کریں، جبکہ اراکین انجمن بھی آگے بڑھ کر تنظیم اسلامی کے رفیق بنیں تاکہ ان دونوں اداروں یعنی انجمن خدام القرآن اور تنظیم اسلامی میں ہم آہنگی پیدا ہو سکے اور ان دونوں اداروں کو ایک ساتھ لے کر چلا جاسکے۔ انہوں نے انجمن ہذا کے بنیادی مقصد یعنی منبع ایمان اور سرچشمہ یقین "قرآن حکیم" کے علم و حکمت کی وسیع اور اعلیٰ علمی سطح پر تشہیر و اشاعت اور امت مسلمہ کے فہم عناصر میں تجدید ایمان کی عمومی تحریک کے آغاز کو مد نظر رکھتے ہوئے اپنی گفتگو کا موضوع قرآن حکیم کا انقلابی منشور مقرر کیا اور اس ضمن میں درج ذیل گیارہ نکات کے ذریعہ وضاحت فرمائی۔

1. شرف انسانیت
2. تصور خاندان
3. انفرادی و اجتماعی امن
4. عقل و وحی اور جسم و روح کا توازن
5. تربیت و تنصیر
6. اقوام عالم کا عروج و زوال
7. وحدت انسانیت و مساوات
8. مذہبی استحصال سے نجات
9. سیاسی استحصال سے نجات
10. قیام عدل و قسط
11. آلہ انقلاب

دوران گفتگو انجمن ہذا کی سرگرمیوں کی مختصر تفصیل پر مشتمل ڈاکو منٹری بھی دکھائی گئی۔ ڈاکو منٹری اور نگران انجمن کا مکمل خطاب (ویڈیوز) درج ذیل لنک کے ذریعہ حاصل کی جاسکتی ہیں۔

<https://quranacademy.edu.pk/SnapshotView/MediaID/25778/>

اس کے بعد نگران انجمن کی جانب سے دعا پر اجلاس اختتام پذیر ہوا۔

والسلام مع الاکرام

محمد سلمان اشرفی

سیکرٹری

نقل برائے:

نگران انجمن

جملہ اراکین انجمن